

नवलगढ़ मारवाड़ी युवा मंच एवं शुभकरण चौधरी ने करवाया कवि सम्मेलन

माई झुं. न्यूज। बाबा रामदेव के लक्ष्मी मेले के अवसर पर नवलगढ़ के सूर्यमण्डल ग्राउण्ड में मारवाड़ी युवामंच एवं नवलगढ़ कृषि उपमंडली अध्यक्ष शुभकरण चौधरी के संयुक्त तत्वावधान में कवि सम्मेलन का आयोजन किया गया। मंच अध्यक्ष हरिेश हिन्दुस्तानी एवं उपाध्यक्ष कृष्णकुमार दायमा ने मंचस्थ अतिथियों एवं कवियों का स्वागत किया। कवि सम्मेलन में नई दिल्ली की कवियित्री डॉ. कीर्तिकाले, सुनील व्यास, अशोक चारण, डॉ. केशरदेव प्रजापति, कैलाश मण्डेला, कमल माहेश्वरी, हरिओम पारीक निर्दोष तथा आयोजक हरिेश हिन्दुस्तानी एवं शुभकरण चौधरी ने हास्य, व्यंग्य, वीर और श्रृंगार रस को सुन्दर एक से बढ़कर एक रचनाएं प्रस्तुत की।

रामादेवी महिला कॉलेज में हिन्दी दिवस पर कविता प्रतियोगिता

माई झुं. न्यूज। हिन्दी दिवस पर कविता प्रतियोगिता का आयोजन रामादेवी महिला महाविद्यालय नुआं में किया गया। कविता प्रतियोगिता में छात्राओं ने उत्साह से भाग लिया। परिणामों में प्रथम नेहा शर्मा, द्वितीय निशा शर्मा, तृतीय बी.कॉम की नेहा, सात्वना पुरस्कार संयुक्त रूप से संगीता मील एवं स्नेहलता चौधरी को मिला। इसके पश्चात हास्य व्यंग्य का कवि सम्मेलन का आयोजन किया गया जिसमें कुंअर अंकुर, डॉ. अनुसुइया शर्मा, सोनिका चौधरी, उर्मिला सैनी एवं अशोक अग्रवाल ने सुन्दर रचनाएं प्रस्तुत की। इस अवसर पर प्राचार्य डॉ. शहला सईद सहित अन्यजन उपस्थित थे।

राज.विकलांग सेवा संस्थान की बैठक सम्पन्न

माई झुं. 6 सितम्बर। शहिद स्मारक में राजस्थान विकलांग सेवा संस्थान की मासिक बैठक प्रदेश महामंत्री हरचन्द महला की अध्यक्षता में संस्था अध्यक्ष पृथ्वीराज गुर्जर, उपाध्यक्ष पार्षद कैलाशचन्द टेलर की उपस्थिति में सम्पन्न हुई। कोषाध्यक्ष राकेश कुमार सिरौवा ने निशकजनों के पेंशन आवेदन तैयार कराये। प्रदेश महामंत्री महला की माताजी के निधन पर उन्हें मौनरखकर श्रद्धांजलि दी। आगामी तीन दिसम्बर को विश्व विकलांग दिवस मनाये जाने तथा इसकी तैयारियों के लिए विभिन्न व्यक्तियों को जिम्मेवारी प्रदान की गई। इस अवसर पर प्रतिभावान छात्र-छात्राओं को सम्मानित करने का निर्णय भी लिया गया।

न्यू राजस्थान में छात्राध्यापिकाओं का सम्मान

झुंझुनू, 25 सितम्बर। स्थानीय न्यू राजस्थान महिला शिक्षक प्रशिक्षण महाविद्यालय में सर्वाधिक अंक अर्जित करने वाली प्रशिक्षणार्थी छात्राध्यापिकाओं का सम्मान किया गया। समारोह की मुख्य अतिथि संस्था अध्यक्ष श्रीमती विनोद दुर्किया थी। अध्यक्षता प्रबंध निदेशक इंजीनियर प्यारेलाल दुर्किया ने की। इस अवसर पर बीएड कॉलेज प्राचार्य रामजन्म यादव ने बताया कि 80 प्रतिशत से अधिक अंक प्राप्त करने वाली छात्राओं ने महाविद्यालय का नाम रोशन किया है। प्यारेलाल दुर्किया ने छात्राओं के उज्ज्वल भविष्य



जाने माने समाजसेवी महावीरप्रसाद घ. सराफ ने बी एल नायर अस्पताल के मरीजों को भारी संख्या व्हिलचेयर्स, वाकर्स और क्रुचीज दिए। इससे जरूरतमंद विकलांगों को सहायता मिलेगी। चित्र में सराफ के साथ अस्पताल के कर्मचारी व अन्य

एसएस मोदी का शानदार प्रदर्शन



माई झुं. 12 सितम्बर। एस.एस. मोदी विद्या विहार में आयोजित 53वीं जिलास्तरीय छात्र/छात्रा वैडमिन्टन टेबल टेनिस खेलकूद प्रतियोगिता में एसएस मोदी विद्या विहार के छात्र/छात्राओं ने शानदार खेल का प्रदर्शन किया।

वैडमिन्टन कोच विकास भागवत ने बताया कि छात्र 17 वर्ष वैडमिन्टन में निकिता पुनियां, मोनिका सैनी, निधि पुनियां एवं छात्र 14 वर्ष वैडमिन्टन में आशीष डूडी, देवांग तुलस्यान, छात्र 17 वर्ष वैडमिन्टन में राहित शर्मा का राज्य स्तरीय प्रतियोगिता के लिये चयन हुआ है जो कि क्रमशः रावतभाटा, जैसलमेर, जयपुर में होने वाली राज्य स्तरीय प्रतियोगिता में भाग लेंगे इसके अलावा एसएस मोदी विद्या विहार की टीम छात्रा 17 वर्ष एवं छात्र 14 वर्ष में उपविजेता रही है और छात्रा टेबल टेनिस 19 वर्ष एवं 17 वर्ष में तृतीय रही है।

संस्था निदेशक अनिता बंसल ने प्राचार्या रश्मि शेखावत, कोच विकास भागवत एवं खिलाड़ियों को इस उपलब्धि के लिए पधार्ई दी है।

शहीद हुए पुलिस इंस्पेक्टर मोहनचंद्र को चंचलनाथजी टीले पर श्रद्धांजलि

माई झुं. न्यूज। दिल्ली में आतंकवादियों के साथ मुठभेड़ में शहीद हुए पुलिस इंस्पेक्टर मोहनचंद्र को चंचलनाथजी के टीले पर शनिवार शाम को श्रद्धांजलि दी गई। पीठाधीश्वर ओमनाथ महाराज के सानिध्य में शोकसभा हुई।

इस दौरान विचारनाथ महाराज, विजयनाथ महाराज, चंद्रभान खानपुरिया, पवन ढाणीवाला, शम्भूकांत पुरोहित, दादूपंथी बजरंगदयाल महाराज, विनोद पुरोहित, उमाशंकर महामियां आदि ने शहीद के परिवार के लिए संवेदना प्रकट की। इसी प्रकार शिवसेना जिला इकाई की ओर से भी शनिवार को शहीद स्मारक में शहीद मोहनचंद्र शर्मा को श्रद्धांजलि दी गई। अंत में कार्यक्रमीओं ने मोमबत्ती जलाकर तथा दो मिनट का मौन रखकर शर्मा को श्रद्धांजलि अर्पित की।

बिहार बाढ़ सहायतार्थ राशि प्रदान की

माई झुं. न्यूज। बिहार में आई बाढ़ के पश्चात बाढ़ पीड़ितों की सहायतार्थ स्कूली छात्र-छात्राएं तथा स्टॉफ ने सहायता राशि प्रदान करने में तत्परता दिखाई है। डॉ. भागचन्द बघाल एसडीसम को 3100 रुपये की बाढ़ सहायता का चेक सेठ मोतीलाल शिक्षा केन्द्र कॉलेज की एनएसएस इकाई के सहयोग से प्रभारी अतिल जैन के नेतृत्व में प्रदान कर राष्ट्रीय आपदा में सक्रिय भागीदारी निभाई है। एडीएम कालीचरण शर्मा को झुंझुनू को झुंझुनू इंटरनेशनल कॉलेज के छात्रों एवं स्टॉफ ने प्रिंसीपल डॉ. आर.के. पुरोहित के नेतृत्व में रुपये 5100 रुपये बाढ़ सहायता का चेक प्रदान कर अनुकरणीय कार्य किया।

आरआर मोरारका ट्रस्ट ने लगाया रक्तदान शिविर

माई झुं. 12 सितम्बर। मोरारका मेडिकल इन्स्टीट्यूट एवं सेवा ज्योति के संयुक्त तत्वावधान में लगे रक्तदान शिविर का उद्घाटन आर आर मोरारका कॉलेज प्राचार्य हरिराम मीणा ने किया। बीडीके अस्पताल की टीम के डॉ. एस के बुरी, लेब टेक्नीशियन मनोज माथुर व नरेश कुमार के नेतृत्व में लगभग तीस युवकों ने रक्तदान किया। शिविर में सेवा ज्योति के मुख्य परियोजना अधिकारी अमरीशकुमार शर्मा एवं डॉ. मनोज कुल्हार ने अपनी सेवाएं दी।

श्रीमती अहलावत एवं कृषि मण्डी अध्यक्ष शुभकरण चौधरी ने उद्घाटन किया नवक्रमोन्नत स्कूल का

माई झुं. 12 सितम्बर। बीसुका जिला उपाध्यक्ष श्रीमती संतोष अहलावत एवं नवलगढ़ कृषि मण्डी अध्यक्ष शुभकरण चौधरी ने परसरामपुरा नवलगढ़ क्षेत्र के टोडपुरा गांव के नव क्रमोन्नत स्कूल का उद्घाटन किया। उद्घाटन समारोह का संचालन विद्याधर मूंड ने किया जबकि आभार प्रधानाध्यापक परसराम सैनी ने व्यक्त किया। इस अवसर पर सरपंच बंशीधर मीणा, पूर्व पुलिस उपाधीक्षक जगदीश मीणा, गोकुलचन्द अग्रवाल, भंवरलाल मीणा सहित अन्यजन उपस्थित थे।

मुकुन्दगढ़ विकास परिषद का चिकित्सा शिविर

माई झुं. 14 सितम्बर। बावलिया बाबा अस्पताल मुकुन्दगढ़ में मुकुन्दगढ़ विकास परिषद जयपुर के द्वारा यूरोलॉजी व पाईल्स का निःशुल्क चिकित्सा शिविर रविवार को लगाया गया। शिविर में एमएसएस जयपुर के यूरोलॉजी विशेषज्ञ डॉ. विनय लोमर व पाईल्स विशेषज्ञ डॉ. दिनेश शाह ने आये हुए रोगियों को चिकित्सा परामर्श प्रदान किया। सभी रोगियों को निःशुल्क दवाईयां भी वितरित की गई। शिविर का शुभारम्भ बावलिया बाबा मंदिर के पूजारी पंडित सुरीलिया व टस्टी बाबूलाल चौधरी ने किया। इस अवसर पर परिषद अध्यक्ष सांवरमल शाह, उपाध्यक्ष प्रकाश बेसवाल, शिविर संयोजक एडवोकेट पंकज पचलंगिया, शुभकरण चौधरी, विष्णु चौधरी, जगदीश शर्मा, एससी श्रीवास्तव एवं आत्माराम बेरीवाला सहित अन्यजन ने अपनी सेवाएं प्रदान की।

"क्या हम आने वाले 50 साल वैसे ही गुजारना चाहते हैं जैसे पिछले पचास साल गुजरे थे?" कुछ करने की भी कीमत चुकानी पड़ती है और कुछ न करने की भी चुकानी पड़ती है फैंसला आपका है। अगर हम समाधान का हिस्सा नहीं है तो हम ही समस्या हैं।" शिव खेडा

प्रभारी सचिव ने विभागीय योजनाओं की समीक्षा की

झुंझुनू, ८ सितम्बर: राज्य के कॉलेज शिक्षा आयुक्त एवं जिले के प्रभारी सचिव पी.के. गोयल ने सोमवार की शाम यहां सम्पन्न एक बैठक में विभागीय योजनाओं की समीक्षा की। जिला कलेक्टर टी. रविकान्त सहित जिले के प्रशासनिक व विभागीय अधिकारी बैठक में उपस्थित थे। प्रभारी सचिव ने जिले में शेष रहे राजकीय विद्यालयों में विद्यार्थी मित्र योजनान्तर्गत शिक्षक लगाने, मलेरिया संचावित क्षेत्रों में दवा का छिड़काव करने, खून की जांच कर नमूने एकत्र करने, स्वयं सहायता समूहों को समूचित व्यावसायिक प्रशिक्षण देकर उन्हें आर्थिक गतिविधियों से जोड़ने तथा आपसी समन्वय से विभागीय योजनाओं का समयबद्ध क्रियान्वयन करने के निर्देश दिये। उन्होंने एक-एक कर विभागों के कार्यों की समीक्षा की और अधिकारियों को निर्देशित किया। बैठक में नरंगा व भामाशाह विधायी सशक्तिकरण योजना की भी विस्तार से समीक्षा की गई। इससे पूर्व प्रभारी सचिव ने सोमवार को दिन में जिले के कुछ हिस्सों में जाकर नरंगा, स्कूलों आदि का निरीक्षण भी किया।

महावीर इन्टर. द्वारा रोजा इफ्तियार कार्यक्रम आयोजित



माई झुं. न्यूज। महावीर इन्टरनेशनल द्वारा वीर जाहिदअली खोकर के सहयोग से इदगाह के पास सामुदायिक भवन में सद्भाव रोजा इफ्तियार कार्यक्रम का आयोजन किया गया जिसमें सैकड़ों लोगों ने भाग लिया। इस अवसर पर मोलाना यासीन कारी ने रोजे के महत्त्व को विस्तार से बताया। कार्यक्रम में हाजी मो. अली, दरगाह गद्दी नरीन एजाज नवी, हाजी मो. अली, हाजी रमजान, हाजी मजौद सहित महावीर इन्टरनेशनल के अध्यक्ष पी.एल. शर्मा, बी.के. अग्रवाल, गोविन्द कुमावत, सम्पत सिंह विनोद सोलंकी, रामनिवास सोनी, हरदयाल सिंह, रामचन्द्र बुडानिया, बनवारीलाल बुडानिया सहित गणमान्य लोग उपस्थित थे।

ख्याल कलाकार सम्मानित

माई झुं. न्यूज। चिड़ावा के लोक कलाकार ख्याल गायक सोहनलाल राणा खिलाड़ी को राजस्थान संगीत नाटक अकादमी जोधपुर द्वारा सात हजार रुपये नकद, शॉल, प्रशस्ति पत्र एवं श्रीफल भेंट कर संस्कृति एवं पर्यटन मंत्री श्रीमती उषा पूनिया ने सम्मानित किया है जिसकी नगर में प्रशंसा है।

चावो वीरो मंदिर परिसर में निशुल्क चिकित्सा शिविर लगाया

माई झुं. न्यूज। रामनिवास रंगटा बगड़ जन्म शताब्दी के उपलक्ष्य में जोहरीमल रामनिवास रंगटा चैरिटेबल ट्रस्ट की ओर से रविवार को चावो वीरो मंदिर परिसर में निशुल्क चिकित्सा शिविर लगाया गया। शिविर का उद्घाटन जिला कलेक्टर टी. रविकान्त व मुम्बई की वरिष्ठ पत्रकार उर्मिला रंगटा ने किया। ट्रस्ट के आनन्दीलाल रंगटा एवं पुरुषोत्तमलाल रंगटा ने अतिथियों का स्वागत किया।

परमेश्वरलाल रंगटा ने बताया कि चिकित्सा, शिक्षा और गरीबी उन्मूलन के लिए ट्रस्ट की स्थापना १९८२ में की गई थी। ट्रस्ट की ओर से यह आठवां चिकित्सा शिविर है। शिविर में डा.केएल गुप्ता, डा.दिनेश स्वरुप माथुर, डा.सुमन कानोडिया, डा.एसपी सुद्रानिया, डा.अर्चना गोयल, डा.विवेक गुप्ता, डा.रुचिका गुप्ता नवल ने सेवाएं दीं। शिविर में ४८१ रोगियों की जांच कर ट्रस्ट की ओर से निशुल्क दवा प्रदान की गई। डा.एसपी सुद्रानिया ने आभार व्यक्त किया।

महावीर इन्टरनेशनल द्वारा 250 बच्चों को बैग बांटे गये



माई झुं. न्यूज। महावीर इन्टरनेशनल द्वारा गोविन्द कुमावत सचिव व सम्पत सिंह सह सचिव के आर्थिक सौजन्य से इमानगर स्थित श्रमिक बाल विद्यालय में जरूरतमंद बच्चों को 250 स्कूल बैग व मिठाई के पैकेट वितरित किये गये। कार्यक्रम के मुख्य अतिथि सीईओ गौतम मुखर्जी व कार्यक्रम अध्यक्ष श्रम कल्याण अधिकारी पीतराम यादव व महावीर इन्टरनेशनल अध्यक्ष पी.एल. शर्मा, वीर बी.के. अग्रवाल के कर कमलों द्वारा बैग वितरण किये गए। इस कार्यक्रम में वीर जाकिर सिद्दीकी हरदयाल सिंह, संजय शर्मा, रामनिवास सोनी, कमांडो, कृपालसिंह, सहित अन्यजन उपस्थित थे।

एसडीएम डॉ. भागचन्द बघाल के नेतृत्व में खेतान अस्पताल में श्रमदान

माई झुं. 14 सितम्बर। झुंझुनू उपखण्ड अधिकारी डॉ. भागचन्द बघाल के नेतृत्व में राजकीय भगवानदास खेतान अस्पताल स्टेशन रोड झुंझुनू में पीएमओ डॉ. एच.पी. शर्मा के सानिध्य में 29 डाक्टरों, 28 नर्सिंग स्टॉफ सदस्य, ट्रेनर संतोष सैनी के सानिध्य में 22 ट्रेनी छात्राएं, सीएमएचओ, आरसीएचओ एवं परिवार कल्याण ऑफिस के दो-दो कर्मचारीगण ने सामूहिक श्रमदान कर अस्पताल परिसर की सफाई की। इस कार्य में टूटी-फूटी तारबंदी व बेतरतीब फिलर्स को हटाना, वाडों को साफ सफाई, सुखे पौधों का हटाना, पार्किंग में खड़ी नकारा गाडियों को हटवाना आदि मुख्य थे। इस कार्य में नगरपालिका झुंझुनू की जेसीबी मशीन ने भी अनावश्यक पौधों को हटाया तथा पालिका टेक्स्टर्स से कचरा हटाया गया। जब डाक्टरों ही श्रमदान करने से नहीं चूके तो भला मरीजों के परिजन कैसे रूकते। उन्होंने भी श्रमदान में भरपूर सहयोग दिया।

सर्वश्रेष्ठ ऋषि थे महर्षि दधीची - एस.पी. शर्मा

माई झुं. 8 सितम्बर। महर्षि जयन्ती का आयोजन दाधीच सेवा समिति द्वारा किया गया जिसके मुख्य अतिथि पुलिस अधीक्षक हरिप्रसाद शर्मा थे। कार्यक्रम की अध्यक्षता की दिल्ली प्रदेश दाधीच परिषद के महामंत्री जानेश्वर दाधीच ने तथा विशिष्ट अतिथि थे ब्राह्मण महासभा के जिलाध्यक्ष डॉ. दयाशंकर बावलिया एवं जिला संगठन मंत्री ताराचन्द दाधीच। मुख्य अतिथि एसपी शर्मा ने अपने उद्बोधन में महर्षि दधीची को इतिहास का सर्वश्रेष्ठ ऋषि बताया। उन्होंने उनके कार्यों पर अनुगमन करने की सलाह दी। सेवा समिति के जिलाध्यक्ष पुरुषोत्तम लाल दाधीच ने महर्षि दधीची के जीवन चरित्र के बारे में बताया। समापन से पूर्व सेवा समिति के तहसील अध्यक्ष सुधीर शर्मा ने आगन्तुकों का आभार व्यक्त किया। इस अवसर पर ओमप्रकाश दाधीच, मुकेश दाधीच, महेश शर्मा, सन्तकुमार पुरोहित, मनोज दाधीच, कैलाश दाधीच, जगदीश खानपुरिया, रामगोपाल दाधीच सहित अन्यजन उपस्थित थे।

मानसिंहका धर्मशाला में महाराजा अग्रसेन की मूर्ति का अनावरण

माई झुं. न्यूज। नया बाजार नवलगढ़ में गणेशदास मानसिंहका धर्मशाला में सोमवार को महाराजा अग्रसेन की मूर्ति का अनावरण किया गया। वैश्य समाज सुधार समिति के तत्वावधान में हुए कार्यक्रम के मुख्य अतिथि उद्योगपति सज्जन गोयनका थे। कार्यक्रम की अध्यक्षता बनवारीलाल डंगायच ने की। इस दौरान अखिल भारतीय अग्रवाल सम्मेलन के उपमहामंत्री श्रीकांत मुरारका ने महाराजा अग्रसेन के आदर्शों को अपनाते पर जोर दिया। अग्रोहा विकास ट्रस्ट के प्रदेश उपाध्यक्ष रामगोपाल गुप्ता ने संगठित रहने की जरूरत बताई। पवनकुमार भगत ने आभार व्यक्त किया। समारोह में हरीश परसरामपुरिया, उषा गुप्ता, कुमारी विजयलक्ष्मी मुरारका, डा. आरके जैन ने भी विचार व्यक्त किए। इससे पहले संस्था अध्यक्ष गोपाल झुंझुनूवाला ने स्वागत किया।

अलसीसर प्रधान का नागरिक अभिनन्दन

माई झुं. न्यूज। नव युवक मण्डल मीठवास मण्डवा का ओर से अलसीसर प्रधान नरेन्द्र कुमार का रविवार को नागरिक अभिनन्दन किया गया। समारोह की अध्यक्षता सेवानिवृत्त वृत्ताधिकारी खेमसिंह ढाका ने किया जबकि विशिष्ट अतिथि महणसर सरपंच महीपाल सिंह, बिरमी सरपंच ब्रवणकुमार सहित अन्यजन थे। इस अवसर पर प्रधान महेंद्र कुमार ने शहीद सतपाल पूनिया की वीरगंगा को सम्मानित किया। समारोह संचालन सज्जनसिंह ने तथा आभार महावीर ढाका ने व्यक्त किया। समारोह को स्कूली छात्राओं ने अपनी सांस्कृतिक प्रस्तुतियों से रोचकता प्रदान की।

जीवन विचारों का पूंज

विचारों का उद्गम स्थान मन है। जिसमें अच्छे या बुरे विचारों के प्रभाव से मानव स्वभाव निर्मित होता है। विचारों के प्रभाव से ही जीवन बनता है और बिगड़ता है। मानव, प्राणी और परिस्थिति के बीच पारस्परिक क्रिया होती रहती है। लिखित तथा उच्चारित शब्द विचार शब्दों से मनुष्य का आचरण झलकता है और व्यक्तित्व का विकास होता है। जैसे रेडियो, दूरदर्शन, सिनेमा, नाटक, समाचार-पत्र, पत्रिकाएं, पुस्तक, पुस्तकालय, व्याख्यान, पाठशाला एवं महाविद्यालय की कक्षाएं आदि विचार वृद्धि के साधन हैं। आन्तरिक विचारों के अनुसार बाह्य परिस्थितियों का निर्माण होता है। अशुभ विचारों से शुभ परिणामों की आशा नहीं की जा सकती। कोई स्त्री पुरुष कितना ही अच्छा सुन्दर क्यों न हो, यदि उसके विचार दूसरों के प्रति दूषित, विरोधी अथवा शत्रुतापूर्ण हैं तो वह विरोधी बन जाता है। यदि विचार स्वयं अपने प्रति भी हीन होकर अपने को अधाता एवं अक्षम समझने लगेगे तो कुछ समय में हमारे भी समस्त आन्तरिक गुण नष्ट हो जायेंगे और हमारा व्यक्तित्व प्रभावहीन हो जाएगा जब हम अपने प्रति उच्च तथा सुदृढ़ विचार रखते हैं। तो हमारा मानसिक विकास सहज ही हो जाता है। जीवन रचनात्मक, आशावासी और सद्भावपूर्ण बन जाता है।

नन्दलाल तुलस्यान मुम्बई प्रवासी